

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

کاشتکاروں کی فلاح کیلئے حکومت ڈی اے پی کھاد پر سبسڈی میں اضافہ کر دیا ہے اور یہ سبسڈی تمام فاسفورسی

کھادوں پر بھی لاگو ہوگی: ترجمان محکمہ زراعت پنجاب

لاہور: 04 مئی 2018: ترجمان محکمہ زراعت پنجاب نے کہا ہے کہ ڈی اے پی پر سبسڈی کی رقم 150 روپے سے بڑھا کر 300 روپے فی بیگ کر دی ہے یہ سبسڈی اسی تناسب سے تمام فاسفورسی کھادوں پر لاگو ہوگی۔ ڈی اے پی پر جنرل سیلز ٹیکس بھی نہیں لیا جا رہا تاکہ فاسفورسی کھادوں کی قیمتیں مناسب سطح پر برقرار رہیں۔ کسان پکچ کے تحت ڈی اے پی کھاد پر اربوں روپے کی سبسڈی سے صوبہ بھر کے 52 لاکھ کسان مستفید ہوں گے، خادم پنجاب کسان پکچ کے تحت زرعی شعبہ میں ایک اور انقلابی قدم اٹھا کر کسانوں کو ڈی اے پی کھاد پر فوری سبسڈی کی فراہمی شروع ہے، سستی کھاد سے زرعی اجناس پر کاشتکاروں کی پیداواری لاگت کم ہو سکے گی اور کھادوں کے متناسب استعمال کو فروغ حاصل ہوگا۔ یہ سبسڈی بذریعہ واؤچر فراہم کی جا رہی ہے، ترجمان نے مزید کہا کہ حکومت پنجاب کسان کے شانہ بشانہ کھڑی ہے اور اسے ہر وہ سہولت فراہم کرنے کے لیے کوشاں ہے جو اس کی پیداواری لاگت کو کم کر سکے، اس سبسڈی سے فائدہ اٹھانے کے لئے غیر رجسٹرڈ کسان آج ہی پنجاب زرعی ہیلپ لائن پر فون کر کے اپنی رجسٹریشن کروائیں غیر رجسٹرڈ کسان سبسڈی اور دیگر معمولات حاصل کرنے کے لئے 0800-29000 0800-15000 پر کال کریں، جبکہ رجسٹرڈ کاشتکار اپنے موبائل فون سے سکرپچ کارڈ نمبر پیس ڈال کر شناختی کارڈ نمبر کے ساتھ 8070 پر بھیجیں اور تصدیقی پیغام موصول ہونے پر قریبی ایزی پیس شاپ پر سکرپچ دکھا کر رقم حاصل کریں، یہ سبسڈی صرف پنجاب کے کسانوں کے لئے ہے۔

☆☆☆☆☆